

## वेतन व अन्य भत्तों पर आयकर की गणना व छूटें

### वित्तीय वर्ष 2023-2024 ( कर निर्धारण वर्ष 2024-2025 )

**कर निर्धारण वर्ष ( Assessment year ):** इसका तात्पर्य उस अवधि से है जो 1 अप्रैल से आरम्भ होती है और अगले वर्ष की 31 मार्च को समाप्त होती है। उदाहरण-आगामी कर निर्धारण वर्ष 2024-25 जो 1 अप्रैल 2024 से प्रारम्भ होगा तथा दिनांक 31 मार्च, 2025 को समाप्त होगा। करदाता की वर्ष 2023-24 की आय पर आगामी कर निर्धारण वर्ष 2024-25 में वित्त अधिनियम के द्वारा निर्धारित दरों के अनुसार कर लगाया जाता है।

**वित्तीय वर्ष ( Financial year ):** जिस वर्ष में आय अर्जित की जाती है उस वर्ष को वित्तीय वर्ष के रूप में जाना जाता है।

#### प्रमुख प्रावधान

(1) कर्मचारियों द्वारा कर्मचारी भविष्य निधि (employees Provident fund) में अप्रैल 2021 से राशि रु. 2.50 लाख से अधिक अर्जित ब्याज की राशि कर योग्य होगी।

(2) पेन कार्ड को आधार से लिंक करने की अवधि 30.9.21 तक बढ़ाई गई। इसके पश्चात पेन कार्ड इनओपरेटिव हो जायेंगे तथा धारा 272 (B) के अन्तर्गत राशि रु. 10,000 का अर्थदण्ड भी वसूल किया जाएगा।

(3) यदि किसी करदाता द्वारा किसी वित्तीय वर्ष में आयकर रिटर्न दाखिल नहीं की जाती है तो स्रोत पर कटौती की दर 5% अथवा देय दर का दो गुणा दर से TDS की कटौती की जायेगी।

(4) 75 वर्ष से अधिक के वरिष्ठ नागरिक जिनकी ब्याज की आय है तथा जिस बैंक से ब्याज की आय है तथा उसने TDS की कटौती कर ली है तो उनको आयकर रिटर्न भरने से मुक्त कर दिया है।

**आयकर गणना की दरें :** आयकर गणना हेतु दो विकल्प हैं। किसी एक विकल्प (जो सुविधाजनक हो) से आयकर की गणना की जायेगी।

#### विकल्प-1( आयकर की गणना ) विद्यमान दर

**विकल्प-1 (i)** कोई व्यक्ति, HUF, AOP, BOI, सहकारी संस्थाओं को छोड़कर (individuals, HUF, AOP/BOI, other than co-operative societies)

आय सीमा	कर प्रतिशत
रु. 2,50,000 तक	शून्य
रु. 2,50,001 से 5,00,000	5 प्रतिशत
रु. 5,00,001 से 10,00,000	20 प्रतिशत
रु. 10,00,001 से ऊपर	30 प्रतिशत

(ii) वरिष्ठ नागरिक, निवासी महिला/पुरुष, जिसकी आयु 60 वर्ष से अधिक हो किन्तु 80 वर्ष से कम हो।

आय सीमा	कर प्रतिशत
रु. 3,00,000 तक	शून्य
रु. 3,00,001 से 5,00,000	5 प्रतिशत
रु. 5,00,001 से 10,00,000	20 प्रतिशत
रु. 10,00,001 से ऊपर	30 प्रतिशत

(iii) Super senior citizen वरिष्ठ नागरिक पुरुष अथवा महिला जिसकी आयु 80 वर्ष अथवा उससे अधिक हो।

आय सीमा	कर प्रतिशत
रु. 5,00,000 तक	शून्य
रु. 5,00,001 से 10,00,000	20 प्रतिशत
रु. 10,00,001 से ऊपर	30 प्रतिशत

**विकल्प-2 व्यक्तियों/HUFs व अन्य के लिए नई कर व्यवस्था कर निर्धारण वर्ष 2023-24 की दरें:-**

कुल आय (Rs.)	नवीन आयकर की दर (स्वैच्छिक) (%)
0-3,00,000	0%
3,00,001-6,00,000	5%
6,00,001-9,00,000	10%
9,00,001-12,00,000	15%
12,00,001-15,00,000	20%
15,00,001 and above	30%

नवीन दरों में 50,000/- मानक कटौती देय होगी।

नवीन दरों में निम्न कटौती नहीं मिलेगी यथा-(a) स्व-आवास के लिए ऋण पर ब्याज, (b) मकान किराये की छूट (c) मकान ऋण पर ब्याज (d) अध्याय VI-A के तहत कटौतियाँ (धारा 80CCD(2) और धारा 80JJAA के अतिरिक्त तथा अन्य बहुत सी करमुक्तियाँ/कटौतियाँ।

पुरानी योजना वैकल्पिक है। नवीन योजना द्वारा गैर-वेतनभोगी करदाता विकल्प का चुनाव प्रत्येक वर्ष के लिए कर सकते हैं। व्यापारी/पेशेवर करदाता जो विकल्प चुनते हैं अगले वर्षों के लिए भी उसी कर व्यवस्था में ही रहेंगे। [धारा 115 BAC(6)]

विकल्प-1 अथवा विकल्प-2 के पश्चात् आयकर पर निम्न प्रकार उपकर देय होगा

(2) उपकर ( Health and Education Cess )— कर निर्धारण वर्ष 2018-19 से देय आयकर पर 4% उपकर देय होगा।

(3) सरचार्ज की दरें ( आयकर पर देय होगा)

विद्यमान दरों एवं नवीन वैकल्पिक दरों पर आयकर की कटौती का तुलनात्मक विवरण

विद्यमान दरों पर आयकर की गणना			नवीन दरों पर आयकर की गणना		
वार्षिक आय		15,50,000	वार्षिक आय		15,50,000
अनुज्ञेय कटौती			मानक कटौती		50,000
(1) मानक कटौती	(-)	50,000			
मकान ऋण पर ब्याज	(-)	50,000			
शेष		14,50,000			
(2) 80 (C) के अन्तर्गत अनुज्ञेय कटौती	(-)	1,50,000			
शेष		13,00,000			
(3) अन्य कटौतियां					
मेडीक्लेम	(-)	50,000			
दान	(-)	10,000			
कर योग्य आय		12,40,000	वार्षिक कर योग्य आय		15,00,000
आयकर की गणना			आयकर की गणना		
कर योग्य आय		12,40,000	कर योग्य आय		15,00,000
आय 2.50 तक	दर	आयकर	आय	दर	आयकर
2.50 लाख से 5 लाख तक	5%	12500	3.00 से 6.00 लाख तक	5%	15,000
5 लाख से 10 लाख तक	20%	1,00,000	6 लाख से 9.00 लाख तक	10%	30,000
10 लाख से अधिक (2.40 लाख पर)	30%	72,000	9 लाख से 12 लाख तक	15%	45,000
			12 लाख से 15 लाख तक	20%	60,000
आयकर		1,84,500			1,50,000
शिक्षा उपकर 4%		7380			6000
कुल आयकर		1,91,880			1,56,000

### एक व्यक्ति करदाता के लिए वेतन के घटक तथा आयकर की दृष्टि में इनकी गणना

(1) वेतन— विशेष वेतन, महंगाई वेतन, बकाया वेतन, अग्रिम वेतन, पेंशन (2) फीस तथा कमीशन (3) बोनस (4) अन्तरिम राहत, (5) नोटिस वेतन (6) मानदेय (7) पारिश्रमिक (8) पेन्शन (9) निर्वाह भत्ता (10) ट्यूशन फीस का पुनर्भरण (11) 1.1.04 के पश्चात् नियुक्त कार्मिकों के लिए नियोक्ता द्वारा दिया गया वेतन के 10 प्रतिशत का पेंशन अंशदान, AIS हेतु 14 प्रतिशत पेंशन अंशदान।

(A) कर योग्य भत्ते— (1) महंगाई भत्ता (2) मकान किराया भत्ता (3) शहरी क्षतिपूर्ति भत्ता (4) प्रतिनियुक्ति भत्ता (5) विशिष्ट

चिकित्सा भत्ता (6) प्रेक्टिस न करने का भत्ता (7) अतिरिक्त समय कार्य भत्ता (8) टिफिन भत्ता (9) नौकर भत्ता (10) वार्डन प्रोक्टर भत्ता (11) ग्रामीण भत्ता (12) परियोजना भत्ता (13) परिवार भत्ता (14) विवाह भत्ता (15) जीवन निर्वाह भत्ता (16) पर्वतीय भत्ता (17) सत्कार भत्ता (18) विशेष भत्ता (19) अन्तरिम राहत (20) ओवर टाइम (21) अधिसूचित भविष्य निधि से सेवक द्वारा वेतन के 12 % से अधिक अंशदान और 9.5 % से अधिक ब्याज (22) सेक्शन 80 CCD के अन्तर्गत अधिसूचित पेन्शन योजना में केन्द्रित शासकीय सेवक का पूर्व वर्ष का अंशदान (23) सवारी भत्ता

(B) कर मुक्त राशि एवं भत्ते— (1) यात्रा भत्ता (2) दैनिक भत्ता (3) सवारी भत्ता (4) सहायक भत्ता (5) विद्यापार्जन

भत्ता (6) वर्दी भत्ता (7) रिटायरमेंट पर उपार्जित छुट्टी का नगदीकरण (300 दिवस तक) (8) ग्रेच्युटी (20.00 लाख की सीमा तक) (9) पेंशन का रुपान्तरण

(C) स्वैच्छिक सेवानिवृत्ति योजना (V.R.S.)— इस योजना के तहत स्वैच्छिक सेवानिवृत्ति ग्रहण करने/सेवा समाप्ति पर प्राप्त राशि/प्राप्त करने योग्य राशि/किश्तों में प्राप्त राशि/किश्तों में प्राप्त योग्य राशि धारा 10 (10C) के अनुसार अधिकतम 5 लाख रुपए तक की आय पर आयकर राहत प्राप्त कर सकता है लेकिन 10(10C) में लाभ प्राप्त करने के पश्चात धारा 89(i) के तहत आयकर राहत नहीं मिलेगी (धारा 17v)

**वाहन भत्ता (Conveyance Allowance)** कार्यालय के कर्तव्य पालन के लिये किये गये खर्च की सीमा तक वाहन भत्ता कर मुक्त है। (धारा 10(14))

### वेतन एवं पेंशन से अनुज्ञेय छूट जिनको सकल वेतन से कम किया जाएगा

**1. मकान किराया भत्ता—** कर्मचारी द्वारा उसके आवास के संबंध में प्राप्त मकान किराया भत्ता निम्न में से सबसे कम राशि तक करमुक्त होगा:

- वास्तव में प्राप्त किया गया मकान किराया भत्ता, या
- वेतन के 1/10 भाग से अधिक किराये का भुगतान, या
- निम्न के बराबर राशि—

(i) जब आवास मुंबई, कलकत्ता, दिल्ली या मद्रास में हो तो संबंधित अवधि के लिए करदाताको देय वेतन का आधा भाग, और

(ii) जब आवास किसी अन्य स्थान पर स्थित हो तो संबंधित अवधि के लिए करदाता को देय वेतन का 2/5 भाग [नियम 2A]

इस उद्देश्य के लिये, वेतन में महंगाई भत्ता भी शामिल होगा। यदि नौकरी की शर्तों में ऐसा प्रावधान हो (जैसे प्रोविडेंट फण्ड और भत्तों आदि की गणना करते समय इसे शामिल करना) परन्तु अन्य सभी भत्ते और अनुलाभ (perquisites) शामिल नहीं होंगे।

करदाता द्वारा प्राप्त किया गया मकान किराया भत्ता कर से मुक्त नहीं होगा, अगर (a) करदाता आवासीय मकान का स्वामी हो, या (b) करदाता जिस मकान में रह रहा है, उसके लिए किराये (या चाहे जिस नाम से जाना जाए) के भुगतान पर वास्तव में कुछ खर्च न किया हो।

करमुक्त HRA की राशि कर्मचारी के वेतन, HRA की राशि, भुगतान किया गया किराया और वह स्थान जहां आवास किराये पर लिया गया है, पर निर्भर करती है। यदि सभी घटक पूरे

वर्ष एक समान हों तो करमुक्त राशि वार्षिक आधार पर गणित की जा सकती है। अन्यथा, यदि किसी घटक में कोई बदलाव हो, तो करमुक्त राशि को मासिक आधार पर गणित किया जाना चाहिये।

**उदाहरण :** जयपुर में रह रहे Mr. X द्वारा दिये गये निम्न वितरण से, करयोग्य HRA की राशि निर्धारित करें।

(a) मूल वेतन (प्रति वर्ष) 3,00,000 रुपए

(b) मकान किराया भत्ता (प्रति वर्ष) 54,000 रुपए

(c) जयपुर में मकान के लिए किराये का भुगतान 75,000 रुपए

निम्न में से न्यूनतम कर मुक्त HRA की राशि होगी:

(i) वास्तविक HRA 54,000 रुपए

(ii) किराये का भुगतान-वेतन का 10% [अर्थात 75,000 रुपए-30,000 रुपए] 45000 रुपए

(iii) वेतन का 40 प्रतिशत (चूंकि मकान जयपुर में है) 1,20,000 रुपए

अतः कर मुक्त HRA 45,000 रुपए होगा तथा HRA की कर योग्य राशि [54,000 रुपए-45000 रुपए =] 9000/- रुपए होगी। **90A**

### 2. मकान निर्माण हेतु लिए गए ऋण पर ब्याज की छूट (धारा 24)

ऋण की अवधि	छूट की सीमा
1.4.99 तक	30,000
1.4.99 से 31.3.2019	1,50,000
1.4.19 से	2,00,000

मरम्मत अथवा पुनर्निर्माण हेतु लिए गये ऋण पर अधिकतम राशि रु. 30,000/- के ब्याज की छूट देय होगी।

(3) मनोरंजन भत्ता : वास्तविक राशि

(4) व्यवसाय कर : वास्तविक राशि

(5) मानक कटौती : अधिकतम 50,000

### 3. अन्य कटौतियाँ : धारा 80CCE के अन्तर्गत स्वीकार्य कटौतियाँ जिनकी अधिकतम छूट की राशि 1,50,000/- है।

(1) जीवन बीमा पॉलिसी पर प्रीमियम का भुगतान

(ए) पॉलिसियों को जीवन पॉलिसी (Life policy) होनी चाहिये,

(बी) कर दाता या उसके/उसकी Spouse या उसके बच्चे (जिसमें सौतेल और गोद लिए बच्चे शामिल हैं) की जीवन पॉलिसी होनी चाहिये। 'बच्चे' में शादीशुदा पुत्री और बालिग बच्चे शामिल हैं।

(सी) दो वर्ष के भीतर एकल प्रीमियम पॉलिसी समाप्त करने या lapse होने की दशा में अधिकतम छूट की राशि न्यूनतम बीमा राशि का 10% विकलांग व्यक्तियों के लिए 15%

( 2 ) भविष्य निधि अंशदान ( Provident Fund Contribution

( 3 ) अधिवार्षिकी निधि अंशदान ( Superannuation Fund Contribution )

( 4 ) यूनिट लिंकड अश्योरेंस प्लान ( Unit linked Assurance Plan : ULIP ) में निवेश

( 5 ) राष्ट्रीय बचत प्रमाण पत्र ( National Savings Certificates ) में निवेश

राष्ट्रीय बचत पत्रों पर ब्याज की गणना

Time of Purchase of NSC-(VIII Issue)

Year	During 2012-13	During 2013-14 to 2015-16	During April 1,2016 and Sept. 30,2016	During 1.10.16 to 31.3.17	During 1.4.17 to 30.6.17	During 1.7.17 to 31.12.17	During 1.1.18 to 30.9.18	During 1.10.18 to 30.6.19	During 1.7.19 to 11.12.19	During 12.12.19 to 31.3.20	During 1.4.20 to 31.3.22
1	8.78	8.68	8.10	8.00	7.90	7.80	7.60	8.00	7.90	7.90	6.80
2	9.56	9.43	8.76	8.64	8.52	8.41	8.18	8.64	8.52	8.52	7.26
3	10.40	10.25	9.46	9.33	9.20	9.06	8.80	9.33	9.20	9.20	7.76
4	11.31	11.14	10.23	10.08	9.92	9.77	9.47	10.08	9.33	9.92	8.28
5	12.30	12.11	11.06	10.88	10.71	10.53	10.19	10.88	10.74	10.70	8.85

NSC-IX Issue

Amount of interest accruing on the certificate of Rs. 100 denomination

Year for which interest accrues	When Investment made			Year for which interest accrues	When Investment made		
	Before April 1,2012	During 2012-13	on or after 1.4.2013		Before April 1,2012	During 2012-13	on or after 1.4.2013
First Year	8.89	9.10	8.99	Sixth Year	13.61	14.06	13.83
Second Year	9.68	9.93	9.80	Seventh Year	14.82	15.34	15.08
Third Year	10.54	10.83	10.68	Eighth Year	16.13	16.74	16.43
Fourth Year	11.48	11.81	11.64	Ninth Year	17.57	18.26	17.91
Fifth Year	12.50	12.89	12.69	Tenth Year	19.13	19.92	19.52

( 6 ) वार्षिकी प्लान ( Annuity Plan ) में निवेश

( 7 ) 15 वर्षीय लोक भविष्य निधि ( PPF ) में निवेश

( 8 ) इक्विटी लिंकड सेविंग स्कीम ( Equity Linked Saving Schemes ) में निवेश

( 9 ) UTI द्वारा संस्थापित किसी अधिसूचित भविष्य निधि में अथवा सेक्शन 10 ( 23 D ) के अंतर्गत अधिसूचित किसी म्युचुअल फंड में दिया गया अंशदान

( 10 ) आवास ऋण की किश्तों का भुगतान

( 11 ) बैंक में सावधि जमा ( Fixed Deposites in Bank )- अधिसूचित योजना के तहत अनुसूचित बैंक में किया गया सावधि जमा कम से कम 5 वर्ष के लिए जमा। सेक्शन 80 C (2)xxi

( 12 ) राष्ट्रीय कृषि और ग्रामीण विकास बैंक द्वारा जारी अधिसूचित बाण्डों में अंशदान सेक्शन 80 C (2) xxii

( 13 ) वरिष्ठ नागरिक बचत योजना, 2004 के अंतर्गत खाते में जमा राशि। सेक्शन 80 C (2) xxiii

( 14 ) 5 वर्षीय डाक घर सावधि जमा। सेक्शन 80 C (2) xxiv

( 15 ) आस्थगित वार्षिकीय प्लान Deffered Annuity कोई करदाता अपने Spouse या अपने बच्चे (नाबालिग या बालिग)के जीवन पर इसे जारी रखने के लिए भुगतान की गई राशि

( 16 ) जी.पी.एफ. अंशदान

( 17 ) राज्य बीमा हेतु अंशदान

( 18 ) नवीन पेंशन योजना में किये गये 10% अंशदान के लिए कटौती : 1 जनवरी 2004 को या इसके पश्चात् केन्द्र/राज्य सरकार की सेवा में भर्ती होने वाले कर्मचारियों द्वारा योजना में दिय गये अंशदान पर निम्न प्रकार कटौती स्वीकार

होगी-

कर निर्धारण वर्ष 2019-20 से कर्मचारी द्वारा नवीन अंशदायी पेंशन योजना में किये गये 10% अंशदान की राशि पर अधिकतम 1.50 लाख रुपए तक कटौती स्वीकार्य होगी।

स्वनियोजित व्यक्ति पर नवीन अंशदायी पेंशन योजना में सकल कुल आय के 20% अंशदान तक अधिकतम 1.50 लाख रुपए तक कटौती स्वीकार्य होगी। धारा 80CCD (1)

कर निर्धारण वर्ष 2016-17 से किसी व्यक्ति करदाता द्वारा नवीन अंशदायी पेंशन योजना में 50,000 रुपए की सीमा तक अतिरिक्त अंशदान राशि पर कटौती स्वीकार्य होगी। यह राशि 80CCE की 1.50 लाख रुपये की कटौती की अधिकतम सीमा के अतिरिक्त होगी। धारा 80CCD (1B)

केन्द्र/राज्य सरकार द्वारा नवीन अंशदायी पेंशन योजना में किये गये 14% एवं 10% अंशदान की राशि पर कटौती स्वीकार्य होगी। धारा 80CCD (2)

परन्तु केन्द्र/राज्य सरकार के नवीन अंशदायी पेंशन योजना में किये गये 14% एवं 10% अंशदान को पहले सकल वेतन में शामिल किया जायेगा। यह कटौती केवल व्यक्ति (Individual) को ही दी गई है।

नवीन पेंशन योजना में किये जाने वाले 10% अंशदान की गणना मूल वेतन+ ग्रेड वेतन+ महंगाई भत्ता को जोड़कर की जायेगी। धारा 80CCD

यदि कर्मचारी अपने पेंशन खाते से पेंशन अंशदान के 25% तक राशि आहरण करता है तो आहरित राशि आयकर से मुक्त होगी परन्तु कर्मचारी अपना पेंशन खाता बन्द कर देता है या इस स्कीम से बाहर आना चाहता है तो कर्मचारी को उस समय देय कुल राशि के 60% तक की राशि कर निर्धारण वर्ष 2020-2021 से कर योग्य नहीं होगी। कर्मचारी (assessee) की मृत्यु होने पर नामित व्यक्ति को मिलने वाली सम्पूर्ण राशि कर मुक्त होगी।

धारा 10(12 (A)), 80CCD

धारा 80CCC एवं 80CCD(1) में भुगतान या जमा राशि पर धारा 80C के तहत कटौती मान्य नहीं होगी।

(19) कतिपय श्रेयों में निवेश हेतु छूट : 10 लाख तक की आय वालों के लिए श्रेयों में 50,000 तक निवेश करने पर 50 प्रतिशत की छूट देय होगी। बशर्ते की निवेश का Lock in period 3 वर्ष रहेगा। धारा 80 CCG

(20) बच्चों की शिक्षा के लिये भुगतान की गई ट्यूशन फीस (Tuition fee paid for education of Children) — किसी व्यक्ति द्वारा ट्यूशन फीस के रूप में भुगतान की गई राशि, बशर्ते कि निम्न शर्तों को पूरा किया गया हो-

(1) विकास फीस (Development fees) या दान (Donation) या इसी प्रकार के भुगतानों को छोड़कर

ट्यूशन फीस के रूप में भुगतान की गई राशि।

- (2) यह राशि दाखिला (admission) के समय या इसके बाद भुगतान की गई हो,
- (3) भारत के किसी विश्वविद्यालय, कॉलेज, स्कूल या अन्य शैक्षणिक संस्थान को भुगतान किया गया हो,
- (4) यह पूर्णकालिक शिक्षा (Full time education) के उद्देश्य के लिये भुगतान किया गया हो,
- (5) ऐसे व्यक्ति के केवल दो बच्चों के लिये भुगतान किया गया हो।

4. आयकर की धाराओं में अन्य कटौतियां जो राशि रु. 1,50,000 ( धारा 80 CCB ) की कटौतियों के अतिरिक्त होगी

(1) चिकित्सा बीमा प्रीमियम के संबंध में कटौती-

Section-80D

व्यक्ति और HUF यदि करदाता previous year के दौरान अपनी कर योग्य आय में से नगद के अतिरिक्त किसी भी प्रकार से (1) General Insurance corporation of India की Mediclaim योजना या किसी अन्य बीमा कम्पनी की अनुमादित योजना के तहत चिकित्सा बीमा प्रीमियम का <sup>2</sup>[ या (2) केन्द्रीय सरकार स्वास्थ्य योजना (CGHS) में अंशदान का] भुगतान करता है, तो निम्नलिखित कटौती मिलेगी।

(a) व्यक्ति की स्थिति में ( In case of Individual ) - करदाता या पत्नी/पति, या माता-पिता, या आश्रित बच्चों के स्वास्थ्य बीमा के संबंध में।

करदाता व्यक्ति (Individual) होने की स्थिति में

- (i) अपने, पति/पत्नी तथा निर्भर बच्चों के स्वास्थ्य बीमा के लिए अधिकतम रु. 25,000 ( बीमाकृत व्यक्ति वरिष्ठ नागरिक होने की स्थिति में रु. 50,000 )।
- (ii) माता या पिता या दोनों के स्वास्थ्य बीमा के लिए अधिकतम रु. 25,000 ( बीमाकृत व्यक्ति वरिष्ठ नागरिक होने की स्थिति में रु. 50,000 )।

स्वयं, पति-पत्नी, माता-पिता

या निर्भर बच्चों के निवारक स्वास्थ्य परीक्षण के लिये किया गया, कुल भुगतान अधिकतम रुपए 50,000 तक कटौती के लिये पात्र होगा।

(b) हिन्दू अविभाजित परिवार (HUF) करदाता की स्थिति में, अधिकतम कटौती रु. 25,000 ( बीमाकृत व्यक्ति वरिष्ठ नागरिक होने की स्थिति में रु. 50,000 )।

(2) आश्रित विकलांग के अनुरक्षण/चिकित्सा उपचार ( Maintenance/Medical treatment of handicapped dependents )— Section-80 DD— के संशोधन के अनुसार,

कतिपय शर्तों के पूरा होने पर 75,000 रु. तथा गंभीर विकलांगता की स्थिति में रु. 1,25,000 के समान दर से कटौती (flat deduction) अनुज्ञेय की गई, भले ही व्यय की राशि इससे कम क्यों न हो—

**( 3 ) विनिर्दिष्ट रोगों के उपचार बाबत कटौती ( Deduction in respect of medical treatment on specified diseases ) Section 80 DDB—**जैसा आयकर बोर्ड द्वारा किसी विनिर्दिष्ट बीमारी को घोषित किया जाए।

- (1) जहाँ रोगी (निर्धारित या आश्रित रिश्तेदार हो) वरिष्ठ नागरिक रु. 1,00,000 : या वास्तविक व्यय, हो कम हो किन्तु यदि चिकित्सा बीमा पॉलिसी के अंतर्गत ऐसे रोग के उपचार हेतु कोई राशि मिली है तो वह राशि या जो नियोजक ने प्रतिपूर्ति की हो, कम की जायेगी। वर्ष 2018-19 से वरिष्ठ नागरिक 80 वर्ष की ऊपर की आयु होने पर भी छूट 1,00,000 रुपए देय होगी।
- (2) दूसरे मामलों में रु. 40,000 या वास्तविक व्यय, जो कम हो किन्तु यदि ऐसे रोग के उपचार हेतु चिकित्सा बीमा पॉलिसी के अंतर्गत कोई राशि मिली है या वह राशि जिसे नियोजक ने प्रतिपूर्ति की हो वह कम की जायेगी।

नियम 11 DD के अन्तर्गत— (1) Neurological Diseases, being Dementia, Dystonia Musculorum Deformans, Motor Neuron Disease, Ataxia, Chorea, Hemibalismus, Aphasia and Parkinsons Diseases; (2) Cancer, (3) AIDS, (4) Chronic Renal Failure, (5) Hemophilia, (6) Thalassaemia बीमारियाँ घोषित की गई हैं।

**( 4 ) उच्च शिक्षा हेतु लिए गए ऋण पर ब्याज का भुगतान पर छूट ( Repayment of loans for higher education)- Section 80E—**

वित्त अधिनियम 2007 में किये गये संशोधन के अनुसार यदि करदाता व्यक्ति (Individual) ने अपनी या अपने रिश्तेदार (अर्थात् पति, पत्नी और बच्चों) की उच्चतर शिक्षा के लिये किसी वित्तीय संस्थान या किसी अनुमोदित पुणर्थ संस्थान से ऋण लिया है तो उस ऋण पर देय सम्पूर्ण ब्याज की छूट देय है। वित्त अधिनियम, 2009 के अनुसार उच्च शिक्षा का अर्थ है बारहवीं या इसके बराबर की कोई कक्षा उत्तीर्ण करने के बाद कोई भी शिक्षा प्राप्त करने के लिये कर्ज लेने पर ब्याज की छूट मिलेगी।

यह ऋण किसी वित्तीय संस्था (Financial Institution) अथवा किसी अनुमोदित पूर्ति संस्था (approved charitable institution) से ही लिया गया हो,

उच्च शिक्षा का तात्पर्य Full-time studies for any graduate or post-graduate course in Engineering, Medicine,

Management, or for post-graduate course in Applied Science or Pure Science including Mathematics and Statistics से है। यह भी स्पष्ट किया गया है कि graduate or post-graduate in Engineering would include studies in Architecture.

**कटौती की मात्रा-** करदाता द्वारा Previous year में अपनी कर योग्य आय में से ऐसे किसी भी ऋण पर ब्याज के भुगतान की राशि, बिना किसी सीमा के।

करदाता जिस वर्ष से ऐसे ऋण पर ब्याज का भुगतान प्रारंभ करेगा उस वर्ष से अधिकतम 8 वर्षों तक या जब तक ब्याज पूरा वापस न कर दे, जो भी पहले हो, तब तक यह कटौती मिलेगी।

**( 5 ) (i) दान जिसकी 100 प्रतिशत कटौती की जाएगी। कतिपय निधियों, धर्मार्थ संस्था, इत्यादि को दान बाबत कटौती ( Deduction in respect of donations to certain funds, charitable institutions, etc. ) —Section 80G**

(क) निम्न को किए गए दान का 100% घटना अनुज्ञेय—

- (1) The National Defence Fund set up by the Central Govt.,
- (2) The Prime Minister's National Relief Fund;
- (3) The Prime Minister Armenia Earthquake Relief Fund;
- (4) The Africa (Public Contributions-India) Fund;
- (5) The National Foundation for Communal Harmony;
- (6) A University or any educational institution of national eminence as may be approved by the prescribed authority;
- (7) The Maharashtra Chief Minister's Relief Fund;
- (8) Any fund set up by the State Govt. of Gujrat exclusively for providing relief to victims of earthquake in Gujrat;
- (9) Any Zila Saksharta Samiti constituted in any district under the Chairmanship of Collector of that district for the purposes of improvement of primary education in villages and towns and for literacy and post literacy activities;
- (10) the National Blood Transfusion Council or to any State Blood Transfusion Council;
- (11) any fund set up by a State Govt. to provide medical relief to the poor;
- (12) the Army Central Welfare Fund or the Indian Naval Benevolent Fund or the Air Force Central Welfare Fund;
- (13) the Andhra Pradesh Chief Minister's Cyclone Relief Fund, 1996;
- (14) the National illness Assiatance Fund;
- (15) the Chief Minister's Relief Fund or the Lieutenant Governor's Relief Fund for any State or Union Territory;
- (16) the National Sport Fund;
- (17) the National Cultural Fund;
- (18) the Fund for Technology Development and Applications;
- (19) the National Trust for welfare of persons with Autism, Cerebral Palsy, Mental Retardation and Multiple Disabilities;
- (20) the Govt. or any approved local authority, institution of association for promoting family planning; and
- (21)

Indian Olympic Association or any other association/institution notified under Section 10(23), for development of infrastructure or sponsorship of sports and games in India (donations by a company). (22) The National children's Fund. (23) Swachh Bharat Kosh, (24) Clean Ganga Fund, (25) National Fund for control of Drug Abuse

(ii) अन्य संस्थाओं को ( जो 80G में पंजीकृत हैं ) दिये गये दान की 50% की सीमा में छूट देय होगी। यह कटौती DDO द्वारा नहीं दी जायेगी। पहले Tax कटवाना पड़ेगा तथा रिटर्न भर के रिफण्ड लेना होगा।

(iii) अनुमोदित सामाजिक-विज्ञान/सांख्यिकीय अनुसंधान, ग्रामीण विकास, प्राकृतिक संसाधनों के संरक्षण, वृक्षारोपण अथवा पात्र परियोजना अथवा स्कीम को दिया गया दान (Donation for approved organisations of scientific, Social Scienc/Statistical research, rural development, conservation of natural resource, afforestation or eligible project or scheme) Section 80GGA— दान की सम्पूर्ण राशि।

( 6 ) शारीरिक विकलांगता के मामले में कटौती ( Deduction in case of person with disability ) Section 80 U—यदि कोई वैयक्तिक निर्धारिती ( individual assessee ) विकलांग हो और आयकर रिटर्न के साथ चिकित्सा अधिकारी का प्रमाण-पत्र संलग्न करता है तो—

- साधारण विकलांगता के मामले में रुपये 75,000 तथा
- गंभीर विकलांगता जो 80% से अधिक हो के मामले में रुपये 1,25,000 की कटौती अनुज्ञेय।
- विकलांगता के अर्थ के लिए सेक्शन 80DD देखें।

शर्तें— कर दाता चिकित्सा अधिकारी से निर्धारित फार्म में प्रमाणपत्र लेकर अपनी आय के रिटर्न के साथ प्रस्तुत करेंगे। यदि विकलांगता की स्थिति को पुनः निर्धारित करने की आवश्यकता हो तो मूल प्रमाणपत्र में उल्लेखित अवधि की समाप्ति पर नया प्रमाणपत्र जमा करना होगा।

(7) विद्युत वाहन के लिये किए गए ऋण पर ब्याज के संबंध में कटौती [ धारा 80EEB ]

कैसे मिलेगी: एक व्यक्ति (Individual) करदाता को, जिसने एक विद्युत वाहन खरीदने के उद्देश्य के लिये, किसी बैंक/deposit ले रही NBFC/systemically महत्वपूर्ण deposit नहीं ले रही NBFC से ऋण लिया हो।

नोट : विद्युत वाहन से पर्याप्त है एक वाहन जो केवल traction बैटरी पर ही चलता हो और जिसमें electric regenerative braking system लगा हो।

कटौती की राशि : ऐसे ऋण पर (previous year के दौरान देय ब्याज की राशि अधिकतम 1,50,000 रुपए।

शर्तें : (1) ऋण 1.4.2019 से 31.3.2023 के बीच अनुमोदित किया गया हो।

(2) जिस ब्याज के लिए इस धारा के तहत कटौती ली जा चुकी हो, वह किसी अन्य प्रावधान में उसी या किसी अन्य निर्धारण वर्ष में कटौती योग्य नहीं होगा।

( 8 ) बचत खाते से प्राप्त ब्याज की 10000 रुपए का सीमा तक छूट : व्यक्ति करदाता या संयुक्त हिन्दु परिवार को कर निर्धारण वर्ष 2013-14 बैंक, कॉ-आपरेटिव बैंक व पोस्ट ऑफिस के बचत खाते से प्राप्त होने वाले ब्याज की छूट 10000/- रुपए तक मिलेगी व sec. 10(15)(i) के अन्तर्गत पोस्ट ऑफिस के बचत खाते के ब्याज की छूट 3500 रुपए (Single Account) व 7000 रु. (Joint Account) की मिलेगी। ( धारा 80TTA )

( 9 ) वरिष्ठ नागरिक को बचत खाते एवं स्थायी जमा खाते से प्राप्त ब्याज पर 50000 रुपए की सीमा तक छूट-कर निर्धारण वर्ष 2019-20 से वरिष्ठ नागरिक को बैंक/कॉ-आपरेटिव बैंक/पोस्ट ऑफिस से बचत खाते, स्थाई जमा खाते से प्राप्त ब्याज पर 50000 रुपए की छूट मिलेगी परन्तु वरिष्ठ नागरिक को अब धारा 80 TTA के तहत कटौती नहीं मिलेगी। ( धारा 80TTB )

स्थावर सम्पत्ति के क्रय के समय स्रोत पर कर की कटौती : 1 जून 2013 से स्थावर सम्पत्ति का क्रेता प्रतिफल के भुगतान (नकद, चैक, ड्राफ्ट, पुस्तकीय हस्तान्तरण) के समय प्रतिफल राशि का 1% स्रोत पर कर की कटौती करने के लिए उत्तरदायी होगा। प्राप्तकर्ता यदि भुगतान करने वाले (क्रेता) को PAN नम्बर उपलब्ध नहीं कराने की दशा में स्रोत पर 20% कर की कटौती की जायेगी। यह प्रावधान रुपए 50 लाख से कम राशि की स्थावर सम्पत्ति के हस्तान्तरण एवं ग्रामीण क्षेत्र में कृषि भूमि के हस्तान्तरण पर लागू नहीं होगा। इस हेतु TAN के प्रावधान भी लागू नहीं होंगे। ( धारा 1941 A )

( 10 ) बकाया वेतन/अग्रिम पर कर राहत की गणना-

(1) जिस वर्ष में बकाया या अग्रिम वेतन प्राप्त हुआ है उस वर्ष में इसे सम्मिलित कर कुल आय के योग पर सर्वप्रथम गणना करें।

(2) बकाया/अग्रिम वेतन (अतिरिक्त वेतन) को घटाकर तथा वर्ष की कुल आय पर कर की गणना करें।

(3) उपरोक्त (1) में से (2) को घटाये, यह बकाया/अग्रिम (अतिरिक्त वेतन) पर कर की राशि होगी।

(4) ऐसे प्रत्येक गत वर्षों में अतिरिक्त वेतन को जोड़ते हुए कुल आय पर कर की गणना करें।

(5) बिना अतिरिक्त वेतन को जोड़े हुए पिछले प्रत्येक वर्षों की कुल आय पर कर की गणना करें।

(6) उपरोक्त (4) में से (5) को घटाइये, यह अन्तर अतिरिक्त वेतन पर कर का योग होगा।

(7) उपरोक्त (3) और (6) का अन्तर धारा 89(1) के अन्तर्गत कर राहत है- धारा 21 ए (2)

**( 11 ) स्रोत पर आयकर की कटौती ( Tax Deduction of Source )**

वेतन शीर्षक के अन्तर्गत किसी भी कर योग्य आय का भुगतान करने के लिये उत्तरदायी किसी व्यक्ति के लिये देय राशि पर टीडीएस देना आवश्यक है।

डाकघर आवर्ती/समय निक्षेप, डाकघर मासिक आय खाता, किसान विकास पत्र, इन्दिरा विकास पत्र, राष्ट्रीय बचत पत्र viii वाँ निर्गम योजना से प्राप्त ब्याज पर टीडीएस नहीं काटा जावेगा। परन्तु 8%(6 वर्षीय) बचत बॉण्ड से प्राप्त ब्याज पर

टीडीएस काटा जायेगा।

( 12 ) स्थावर सम्पत्ति के क्रय के समय स्रोत पर कर की कटौती : 1 जून 2013 से स्थावर सम्पत्ति का क्रेता प्रतिफल के भुगतान ( नकद, बैंक, ड्राफ्ट, पुस्तकीय हस्तान्तरण ) के समय प्रतिफल राशि का 1% स्रोत पर कर की कटौती करने के लिए उत्तरदायी होगा। प्राप्तकर्ता यदि भुगतान करने वाले ( क्रेता ) को PAN नम्बर उपलब्ध नहीं करने की दशा में स्रोत पर 20% कर की कटौती की जायेगी। यह प्रावधान रु. 50 लाख से कम राशि की स्थावर सम्पत्ति के हस्तान्तरण एवं ग्रामीण क्षेत्र में कृषि भूमि के हस्तान्तरण पर लागू नहीं होगा। इस हेतु TAN के प्रावधान भी लागू नहीं होंगे। ( धारा 194 IA )

**स्रोत पर आयकर की कटौती की दरें**

फार्म का विवरण	कटौती की धारा	कटौती की दर	उपकर	विशेष विवरण एक समय में
(1) (i) ठेकेदारों को भुगतान एक व्यक्ति करदाता, HUF	194(C)	1 %	-	एक समय में 30,000 तथा वार्षिक-1.00 लाख रु. तक की संविदा के प्रतिफल पर टीडीएस की कटौती नहीं होगी
(ii) पार्टनरशिप फर्म		2%		
(2) ब्याज (प्रतिभूतियों पर ब्याज को छोड़कर) वरिष्ठ नागरिकों हेतु	194 (ए)	10 %	-	ब्याज की राशि 10000 से अधिक होने पर ही कटौती होगी।
(3) किराये के भुगतान से एक व्यक्ति करदाता प्लांट एवं मशीनरी के किराये पर	194 (i)	10 %	-	ब्याज की राशि 50000 से अधिक होने पर ही कटौती होगी।
(4) पेशा सम्बन्धी तकनीकी सेवा		2%		2,40,000 वार्षिक किराये से अधिक होने पर
(5) कॉल सेन्टर चलाने के व्यापार पर	194 (j)	10 %	-	30,000 के ऊपर की राशि पर
(6) लॉटरी इत्यादि की आय पर	194 (B)	20 %	-	-
(7) दलाली एवं कमीशन	194 (B)	30 %	-	10000 से अधिक की आय पर
	194 (H)	5 %	-	15000 से अधिक राशि होने पर (1.6.16 से)

**स्रोत पर कर की कटौती नहीं करने के परिणाम :** यदि कोई व्यक्ति स्रोत पर कर की कटौती करने के लिए जिम्मेदार है तथा कर की कटौती नहीं करता है अथवा कटौती करने के पश्चात कर भुगतान करने में असफल रहता है तो जिस तारीख से कर की कटौती की जानी थी उस तारीख तक जिस दिन वास्तव में भुगतान किया गया है कर की राशि पर प्रति वर्ष 12 प्रतिशत की दर से साधारण ब्याज देना होगा। जुर्माना भी वसूल किया जा सकेगा। धारा 201 (1A)

**कर का अग्रिम भुगतान -** प्रत्येक व्यक्ति को अग्रिम कर का भुगतान करना उस स्थिति में अनिवार्य है, यदि देय अग्रिम कर की राशि 5000 रुपए अथवा इससे अधिक हो। आय की सभी मदों में अग्रिम कर का भुगतान अनिवार्य है।

**अग्रिम कर की गणना**

किश्त की देय तिथि	देय अग्रिम कर
गत वर्ष की 15 जून तक	15 प्रतिशत
गत वर्ष की 15 सितम्बर तक	45 प्रतिशत
गत वर्ष की 15 दिसम्बर तक	75 प्रतिशत
चालू वर्ष की 15 मार्च तक	100 प्रतिशत

अग्रिम कर का भुगतान नहीं करने के परिणामस्वरूप प्रतिमाह 1 प्रतिशत की दर से साधारण ब्याज लिया जाएगा।

**स्रोत पर आयकर कटौती की विवरणी इलेक्ट्रॉनिक माध्यम से त्रैमासिक भेजी जावेगी-** स्रोत पर आयकर कटौती (TDS Returns) की त्रैमासिक विवरणी (Quarterly Returns) इलेक्ट्रॉनिक माध्यम से निर्मांकित तिथियों को प्रेषित की जायेगी।

फार्म सं. विवरणी दिनांक 27(A)24 Q, 26 Q

24 Q संवेतन शीर्षक से 24 Q व 26 Q अन्य स्रोत पर आयकर कटौती की त्रैमासिक विवरणी अप्रैल 2023 से जून 23 तक 31 जुलाई 2023 जुलाई 2023 से सितम्बर 23 तक 31 अक्टू 2023 अक्टू 2023 से दिसम्बर 23 तक 31 जनवरी 2024 जनवरी 2024 से मार्च 24 तक 31 मई 2024

फार्म सं. 24 Q एवं 26 Q के समर्थन के लिए फार्म सं. 27 A (Physical Control Chart) निर्धारित प्रपत्र में उपरोक्त वर्णित तिथि तक इलेक्ट्रॉनिक आयकर विवरणीके साथ संलग्न कर प्रस्तुत किया जाना आवश्यक है।

e-TDS की त्रैमासिक विवरणी निर्धारित प्रपत्र (Prescribed Data Structure) में तैयार कर सीडी रोम में स्टोर कर नेशनल सिक्यूरिटी डिपॉजिटरी लि. (NSDL) द्वारा निर्धारित केन्द्र पर जमा की जावेगी।



## आयकर गणना प्रपत्र वित्तीय वर्ष 2023-2024 ( कर निर्धारण वर्ष 2024-2025 )

1. नाम कर्मचारी..... पद.....
2. आय : वर्ष- 2023-2024 में प्राप्त कुल वेतन..... रु. ....
3. गृह किराया, धारा 10(13-(A))के अन्तर्गत एवं धारा 10 (14) के अन्तर्गत अन्य भत्ते जो कर मुक्त है।..... रु. ....
4. .... शेष (2-3) रु. ....
5. (i) मनोरंजन भत्ता धारा 16 (ii) के अन्तर्गत रु. ....  
(ii) व्यवसाय कर धारा 16 (iii) के अन्तर्गत रु. ....  
(iii) स्टेण्डर्ड डिडेक्शन (standard deduction) 50,000 (अधिकतम) योग 5 (i + ii(iii)) रु. ....
6. .... शेष (4-5)

7. (अ) गृह सम्पत्ति से आय : (i) स्वयं के उपयोग में-शून्य	(ii) प्राप्त किराया.....
(ब) घटायें :	
किराये का 30%	गृह ऋण पर ब्याज
रु.....	गृहकर
	योग
	रु.....

8. बचत खाते पर ब्याज ..... शेष-1 + (7 (अ) एवं योग 7 (ब) का) रु.....  
कुल शेष-1 + (6 एवं 7) रु.....
9. अन्य आय ..... रु.....
10. सकल आय ..... शेष (8+9) रु.....

11. घटाइये कटौतियाँ :- (US 80C, 80CCC, 80CCD)
 

(1) पेंशन प्लान हेतु अंशदान (धारा 80 CCC) .....	(2) पेंशन योजना में अंशदान (धारा 80 CCD(1)) 10% (वेतन + GP + DA..... )
(3) राज्य बीमा .....	(4) जीवन बीमा प्रीमियम .....
(5) राष्ट्रीय बचत पत्र .....	(6) लोक भविष्य निधि .....
(7) सामान्य प्रावधायी निधि .....	(8) यू.एल. आई.पी./वार्षिकी प्लान .....
(9) पी.एल.आई. ....	(10) गृह ऋण किस्त .....
(11) ट्यूशन फीस .....	(12) स्थगित वार्षिकी (Defferred Annuity..... )
(13) इक्विटी लिंक सेंविंग स्कीम .....	(14) राष्ट्रीय बचत पत्र पर अदत्त ब्याज .....
(15) अन्य .....	

योग.... (11) (1 से 15 तक)अधिकतम कटौती की राशि 1.50 लाख रुपए तक होगी.....  
**धारा 80CCE/80CCCD** - नियोक्ता द्वारा पेंशन अंशदान की राशि (अधिकतम वेतन का 10%) पृथक से छूट  
**धारा 80CCD (IB)** - नई पेंशन स्कीम में अंशदान 50,000/- की छूट

12. चिकित्सा बीमा प्रीमियम 80 (D) (के अनुसार 25000) वरिष्ठ नागरिकों को 50,000 .....
13. आश्रित विकलांग के अनुरक्षण/चिकित्सा उपचार 80 DD अधिकतम 75,000 तथा 80% विकलांगता पर 1,25,000/- .....
14. विशिष्ट रोगों के उपचार हेतु कटौती (80DDB) (अधिकतम 40,000 सीनियर सिटीजन हेतु 1,00,000) .....
15. उच्च शिक्षा हेतु लिए ऋण पर ब्याज की राशि (80 E..... )
16. दान (80 G) (धारा 80 G में 'क' श्रेणी में 100 प्रतिशत एवं 'ख' श्रेणी में 50 प्रतिशत) .....
17. अनुमोदित वैज्ञानिक, सामाजिक, ग्रामीण विकास आदि हेतु दिय गया दान (80 GGA..... )
18. शारीरिक विकलांगता (80 U) अधिनियम 75,000 तथा 80 प्रतिशत विकलांगता पर 125000 .....
19. 80 TTA बचत खाते पर अधिकतम ब्याज 10,000 धारा 194 (IA..... )
- 19 (i) 80 TTB वरिष्ठ नागरिकों को सभी ब्याज (बचत खाता+फिक्स डिपोजिट) पर छूट 50,000 धारा 194 A .....
20. कुल कटौती (11 से 19 का योग) .....

21. कर योग्य आय ( 10-20 ) .....

22. आयकर की गणना विकल्प-1 के अनुसार है। विकल्प-2 चुनने पर आयकर की गणना पृष्ठ 22 के अनुसार होगी।

एक व्यक्ति करदाता	वरिष्ठ नागरिक ( 60 वर्ष से अधिक किन्तु 80 वर्ष तक )	80 वर्ष या अधिक आयु पर
2,50,000 रु. तक	शून्य	3,00,000 तक
3,00,001 से 6,00,000 तक	5%	3,00,001 से 5,00,000 तक
5,00,001 से 10,00,000 तक	20%	5,00,001 से 9,00,000 तक
10,00,001 एवं अधिक	30%	9,00,001 से 12,00,000 तक
		12,00,001 से 15,00,000 तक
		15,00,001 से अधिक
		5%
		15%
		30%

- (1) कुल आयकर .....
- (2) छूट धारा 87 (A) (5.00 लाख तक की कर योग्य आय पर आयकर की छूट 12500/- तक) .....
- (3) शेष आयकर .....
- (4) शिक्षा व चिकित्सा उपकर 4% (आयकर पर) .....
- (5) कुल आयकर .....
23. स्रोत पर आयकर कटौती का विवरण
 

सितम्बर 2023 तक	दिसम्बर 2023 तक	जनवरी 2024 तक	फरवरी 2024 तक	टी.डी.एस. (कुल)	योग
रु.....	रु.....	रु.....	रु.....	रु.....	रु.....

आयकरदेय/वापसी योग्य शेष-1 + रु.....

हस्ताक्षर